



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 24 – II-ĠIMGĦA, 3 T'AWWISSU 2012

Il-Kumitat iltaqa' fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fl-4:05pm.

Preżenti:	Mary Anne Cuomo	<i>Chairperson</i>
	Joseph Woods	<i>Viċi Chairperson</i>
	Maria Vella	Membru
	Joseph Pierre Bonello	Membru
	Evelyn Muscat	Membru
	Paul Gatt	Segretarju Eżekuttiv
	Roderick Debono	Skrivan

1. APPROVAZZJONI TAL-MINUTI TAL-LAQGĦA PREĊEDENTI

- 1.1 Il-minuti tal-laqqgħa ta' qabel kienu meqjusa moqrija.
- 1.2 Wara kunsiderazzjoni l-minuti kienu approvati *nem con* u ffirmati miċ-*Chairperson* u mis-Segretarju Eżekuttiv (SE).

2. KOMUNIKAZZJONIJIET MIĊ-CHAIRPERSON

- 2.1 Is-Sinj. Cuomo infurmat li kienet attendiet laqqgħa organizzata minn MEUSAC fil-Bird Park tas-Salina dwar proġetti relatati mal-Ambjent. Il-Viċi Chairperson Woods informa li kien se jipprova joħroġ b'ideat għal possibiltajiet ta' proġetti.
- 2.2 F'dan il-ħin kien hemm qbil li l-Kumitat jgħaddi jibdel l-ordni tal-Aġenda u għalhekk is-suġġetti diskussi kienu skont l-ordni kif ġej.

3. L-APPLIKAZZJONI TA' ŻVILUPP MILL-ISCOUTS TA' B'KARA F'BAĦAR IĊ-ĊAGĦAQ

- 3.1 Iċ-*Chairperson* infurmat lill-membri preżenti li dwar il-kwistjoni tal-applikazzjoni għal żvilupp fil-*camping site* tal-iscouts f'Baħar iċ-Ċagħaq, hija kienet attendiet mas-SE għal-laqqgħa fejn kellha tittieħed id-deċiżjoni mill-MEPA iżda minħabba li ttardjaw ħafna hi u s-SE kellhom jitolqu minħabba li kellhom ikunu fil-Kunsill Lokali għal konferenza stampa importanti.
- 3.2 Hija infurmat ukoll li l-MEPA approvat l-applikazzjoni minkejja li kien hemm l-oġġezzjoni mill-Kumitat Amministrattiv. Hija infurmat ukoll li saret komunikazzjoni mal-Ministeru responsabbli mill-Artijiet fejn wieġbu li huma mhux se jħallu li jittella' bini fuq l-art irrispettivament mill-fatt li kien approvat mill-MEPA.

3.3 F'dan il-ħin wasal is-Sur Joe Bonello. Il-ħin kien l-4:10pm.

4. EVALWAZZJONI TAL-ATTIVITÀ ARTS IN THE PARK

- 4.1 Is-Sur Woods stqarr li l-impressjoni ġenerali dwar l-attività kienet tajba ħafna filwaqt li kien jidher li l-ewwel ġurnata kienet aħjar mit-tieni waħda bħala konkorenza tal-pubbliku.
- 4.2 Is-Sur Woods ħass li bħala reklamar kien hemm nuqqas b'mod partikulari għaliex jidher li ma kienx hemm biżżejjed żmien biex issir promozzjoni tajba. Huwa kien tal-fehma wkoll li kien ikun ħafna aktar effettiv kieku l-Billboard, minflok fis-Salina kien jitpoġġa fid-daħla ta' Baħar iċ-Ċagħaq.
- 4.3 Barra minn hekk is-Sur Woods sostna li għandu jinstab mezz kif ikun hemm komunikazzjoni aktar effettiva bejn il-Kumitat u l-komunità tal-Patrijiet ħalli ma jergax ikun hemm id-diżgwid kif kien hemm din is-sena u s-suċċess ikun akbar. Dwar dan iċ-Chairperson ipproponiet li jkun hemm persuna biex jiffaċilita l-komunikazzjoni. Hija ssuġġeriet li dan ikun is-Sur Brian Vella li għandu kuntatti tajbin maż-żewġ partijiet.
- 4.4 Is-Segretarju Eżekuttiv zied ma' dak li qal il-Viċi-Chairperson Woods fid-dawl tal-kritika kostruttiva billi semma' n-numru ta' avvenimenti li ħabtu mal-istess perijodu ta' meta seħħet l-attività. Dawn kienu l-Farsons Great Beer Festival, li hija popolari mmens u tiġbed eluf ta' nies, il-logħob tal-Olimpjadi, attività oħra Tas-Sliema mill-MTA filwaqt li ma naqasx milli jfakkar li din l-attività għadha fl-ewwel sena tagħha u għalhekk wieħed ma jistax jippretendi li se tilħaq lil kulhadd fl-ewwel edizzjoni tagħha. Filwaqt li qabel mal-kumment dwar il-*billboard* huwa saħaq li t-tqassim tal-flyers laħaq aktar minn 50,000 residenza.
- 4.5 Il-membri tal-Kumitat Amministrattiv ta' Baħar iċ-Ċagħaq ġew infurmati li s-sidien tal-*stalls* kienu konxji bil-promozzjoni li saret b'risq din l-attività iżda l-istess sidien fehmu wkoll li n-nies kellhom għażla vasta ta' fejn setgħu jmorru.
- 4.6 Is-Sinj. Vella ssuġġeriet li darba oħra għandhom jitpoġġew *streamers* sabiex tgħin il-promozzjoni ta' din l-attività filwaqt li l-ispiza tagħhom tkun ferm inqas minn dik tal-*billboard*.
- 4.7 Min-naħa l-oħra is-Sinj. Coumo u s-Sur Woods urew id-diżappunt tagħhom bl-assenza tar-residenti minn Baħar iċ-Ċagħaq tul il-ħin tal-attività; fil-fatt kien innutat li għall-ġurnata tal-Ġimgħa kien hemm ħafna turisti filwaqt li għall-ġurnata tas-Sibt kien hemm ħafna Maltin mhux residenti f'Baħar iċ-Ċagħaq.
- 4.8 Is-Segretarju Eżekuttiv esprima l-ħsieb tiegħu fid-dawl tad-disinn tal-*billboard*. Filwaqt li d-disinn kien attraenti immens, il-kliem: "Baħar iċ-Ċagħaq" kienu pjuttost żgħar.
- 4.9 Is-Sur Gatt sostna li darba oħra il-Kumitat ma kellux imur għal erba' gwardjani iżda għal tnejn. Zied jgħid li fid-dawl tal-*latrine attendant*, il-Kumitat jagħmel tajjeb jekk iqabba l-ħadd ieħor li jieħu ħsieb li jnaddaf il-latrini u mhux neċessarjament li joqgħod mal-latrini tul l-attività kollha

bil-possibiltà li jonqos il-ħlas dovut f'dan ir-rigward għal servizz żejjed bla bżonn.

- 4.10 Intwera tħassib li l-preżentatur tas-Sibt ma kienx ippreparat u impenjat biżżejjed u għalhekk ma kellux jerga jitqabbad. Dak tal-Ġimgħa però (Martin Sapiano) kien eċċellenti għaliex involva lil kulħadd.
- 4.11 Is-Sinj. Cuomo stqarret li għandu jkun hemm aktar involviment mit-tfal ta' Baħar iċ-Ċagħaq fl-attività sabiex eventwalment tiżdied l-attendenza tal-familji minn Baħar iċ-Ċagħaq għal din l-attività. Hija ħadet l-opportunità tirringrazzja lill-Viċi Sindku Pierre Sciberras għall-għajnuna li ta għal din l-attività kif ukoll lis-Sur Joe Bonello għall-ħidma u l-assistenza kontinwa matul il-jumejn tal-attività.
- 4.12 Is-Segretarju Eżekuttiv ippreżenta l-lista ta' spejjeż relatati mal-attività li tammonta għal €6,837. Huwa fakkar li €4,000 se jkunu ffinanzjati mill-Gvern Ċentrali filwaqt li hemm xi donazzjonijiet li għad iridu jidhlu. Huwa informa wkoll li minħabba xi problemi li jinqalgħu fl-aħħar ħin kellhom jiżdiedu xi spejjeż bħal per eżempju l-imwejjed u s-sigġijiet li kellhom jinkrew għaliex fl-aħħar granet kien infurmat li l-MTA ma setgħux joffru l-istalls minħabba l-attività tagħhom f'Tas-Sliema.
- 4.13 Unanimament gie deciz li għandhom jintbagħtu ittri ta' ringrazzjament lil dawk il-partecipanti kollha li taw is-sehem tagħhom bla ħlas.
- 4.14 Is-Segretarju Eżekuttiv staqsa jekk il-Kumitat Amministrattiv kienx interessat li jerga jorganizza l-istess attività is-sena d-dieħla. Dan sabiex jekk toħroġ skema oħra jkun jista' japplika. Il-Kumitat qabel li għandha tkun organizzata iżda d-data tista' tinbidel u għalhekk importanti li tkun diskussa f'aktar dettall.

5. ORGANIZZAZZJONI TA' GRUPPI TAL-FUTBOL U BASKET BALL F'BIC

- 5.1 Is-Sinj. Cuomo infurmat li kellha talba mingħand individwu li jgħalliem l-isport tal-*Basketball* sabiex jiġi ffurmat tim tal-*Basketball* għat-tfal minn Baħar iċ-Ċagħaq. Kull ma xtaq huwa post addattat. F'dan id-dawl hija se tipprowa tikkordina laqgħa ix-xahar id-dieħel. Il-persuna huwa Bane Vukovic li huwa Coach Director ta' Eurobasket.
- 5.2 Barra minn din il-proposta infurmat ukoll li kellha talba oħra mingħand il-Klabb tal-Luxol sabiex il-Kumitat jallokalhom post idejali sabiex jagħmlu *5-a side pitch* għaž-żgħažagħ ta' Baħar iċ-Ċagħaq, liema grawnd ikun iffinanzjat kollu kemm hu mill-istess klabb.

6. PJAN TA' ATTIVITAJIET

- 6.1 Is-Sur Woods ippropona li għandha tkun organizzata attività għall-Milied. Semma wkoll proposta li jsir workshop f'Ottubru immexxi minn ċertu Paul Baldacchino (Psikologu). Is-Sur Woods tkellem ukoll dwar problema li jidher li hemm li qed tkun magħrufa bħala *city trance* li iżda tista' qed taħkem villaġġi u għalhekk tajjeb li wieħed jistudja dan il-'fenomenu' biex jistabbilixxi jekk hux il-każ u jara x'jista' jsir biex ma

tibqax. Kien diskuss li din tista' tkun ideali ħafna għal idea ta' proġett b'fondi tal-UE.

- 6.2 Is-Sinj. Vella infurmat li bħalissa għaddej il-kors taz-Zumba. Dan qiegħed ikun kull nhar t'Erbgħa fit-8:00pm. Hekk kif jispicca, mistenni li jkun hemm klassi oħra li tibda fit-3 t'Ottubru 2012. Barra mil-klassi taz-Zumba, hu ppjanat li jkun hemm klassi tal-Pilates li mistennija tibda nhar il-25 ta' Settembru 2012 fid-9:00am u klassi tal-Aerobics fl-24 ta' Settembru 2012 fit-8:00pm.
- 6.3 Il-Kumitat ikkonferma li l-attività tal-Milied issir il-Ġimgħa 21 ta' Diċembru fl-4pm u tkun għat-tfal.

7. HWEJJEGĠ OĦRA

- 7.1 Is-Sinj. Cuomo qalet li dwar il-*Bridle Path* ta' mat-Triq Qalet Marku s'issa għadu ma ngħata l-ebda verdett. Ta' Transport Malta sostnew li l-Kumitat għandu jsegwi l-każ billi japplika mal-MEPA. Is-SE se jindaga dwar il-permess DNO mal-MEPA.
- 7.2 Is-Sur Bonello informa li kellu xi talbiet biex issir hump quddiem ir-ristorant A' L'Orange filwaqt li talbu wkoll biex ikun hemm xi devjar tat-traffiku.
- 7.3 *F'dan il-ħin is-Sur Woods talab li jkun skużat. Il-ħin kien is-5:50pm. Peress li kien se jkun skużat giet deċiża b'mod unanimu d-data tal-laqqgħa li jmiss għat-Tnejn l-10 ta' Settembru fl-4:30pm.*
- 7.4 Is-Sur Bonello ilmenta li għad hemm xi xogħlijiet fil-ġnien li mhux kompluti. Kien sugġerit li ssir laqqgħa mal-Periti flimkien mas-Sur Bonello.

8. TMIEM IL-LAQQGĦA

- 7.5 Kien ikkonfermat li l-laqqgħa li jmiss issir nhar it-Tnejn 10 ta' Settembru 2012 fl-4:30pm.
- 7.6 Il-laqqgħa intemmet fis-18:00pm.

MARY ANNE CUOMO
CHAIRPERSON

PAUL GATT DIP.MGMT (HENLEY), MIM
SEGRETARJU EŻEKUTTIV